

قادیانیت کا پیش منظر اور سازشوں کے منحوس سائے

*ڈاکٹر محمد عمر فاروق

علامہ محمد اقبالؒ وہ صاحب بصیرت قوی رہنا تھے، جنہوں نے قادیانیت کے بارے میں ایک مستقل انکشاف آمیز جملہ ارشاد فرمایا تھا کہ ”قادیانی اسلام اور طن دونوں کے غدار ہیں۔“ قادیانیت کی اسلام سے غداری نبی نبوت کے قیام کی صورت اور عالم اسلام کی دشمنی کی شکل میں ظاہر ہوئی۔ جبکہ اس کی طن دشمنی کے مظاہر قدم قدم پر روزانہ دیکھنے کو ملتے ہیں۔ برطانیہ قادیانیت کا موجود ہے اور وہ ہمیشہ اپنی اس کٹھ تپلی کے مفادات کا پشتیبان رہا ہے۔ اس وقت قادیانیوں کا سربراہ مرزا مسرو راحمد برطانیہ میں ہی قیام رکھتا ہے۔ جون ۲۰۱۲ء میں برطانیہ میں منعقدہ ایک تقریب میں برطانوی حکومت کے اہم عہدیداروں نے مرزا مسرو رکی بے حد تعریف کی اور اسے امن کی علامت قرار دیا۔ جس کی تفصیل روزنامہ ”افضل“ میں چھپ چکی ہے۔ برطانیہ سے آشی� باد حاصل کرنے کے بعد جو لائی میں مرزا مسرو راحمد اپنے دوسرے سرپرست امریکہ کی زمین پر جا پہنچا اور سٹیٹ ڈیپارٹمنٹ کی خصوصی اجازت سے امریکہ میں کئی پروگرام منعقد کیے۔ قادیانی جریدے ”احمدیہ ٹائمز“ کے مطابق مرزا مسرو نے اس دورے کے دوران متعدد ارکینین یونیٹ اور کانگرس کے ممبران سے بھی ملاقات کی۔ ذرائع کے مطابق امریکہ نے مرزا مسرو کو کئی معاملات میں اپنی حمایت کی یقین دہانی کر دی ہے۔ یہ خفیہ یقین دہانیاں بظاہر چنانچہ کے مقتول قادیانی باغی احمد یوسف کے کیس میں ملوث قادیانی قیادت کی بریت سے متعلق ہیں، لیکن دراصل امریکہ اور برطانیہ نے پاکستان میں اپنے پس پرده مفادات کی تکمیل کے لیے مرزا مسرو رکواہم ٹاسک سونپ دیے ہیں۔ اللہ نہ کرے کہ ان کے مذموم مقاصد پورے ہو سکیں۔ اگر ایسا ہوا تو وہ وقت پاکستان اور پاکستانی عوام پر نہایت کھٹکھن ہو گا۔ ماضی کے اوراق ٹھیک تو سیٹو اور سینٹو معہدوں میں قادیانی ظفر اللہ خان کا کردار اور نتیجتاً پاکستان کی جاں کنی کی کیفیت، ۱۹۶۵ء کی پاک بھارت جنگ میں قادیانی سازشیں، سقوط ڈھاکہ کے میں ایم ایم احمد قادیانی کا ناپاک کردار اور ارب بلوجھستان میں ان کی سازشوں کے سائے ہیں کہ گھمبیز ہوتے چلے جا رہے ہیں۔ ہمارے اہل اقتدار اور حزب اقتدار نے اگر ان کے منصوبوں کا بروقت اور اک نہ کیا ہو تو نتائج خوفناک ثابت ہو سکتے ہیں اور پاکستان اب مزید ایسے صدمات برداشت کرنے کا تمہل ہرگز نہیں ہے۔

کھاریاں میں قادیانی عبادت گاہ کے میناروں کی مسماڑی:

۱۰ ارجولائی ۲۰۱۲ء کو رات ساڑھے نوبجے کھاریاں (ضلع گجرات) میں پولیس اور ضلعی انتظامیہ نے قادیانی

* ڈپٹی سیکرٹری جنرل مجلس احرار اسلام پاکستان

عبادت گاہ بیت الحمد پر لکھے ہوئے کلمہ طیبہ کو حذف اور مسجد سے مشابہت رکھنے والے میناروں کو مسما کر دیا۔ ڈسٹرکٹ پولیس افسر راجہ بشارت کے مطابق یہ کارروائی مقامی لوگوں کی شکایت پر عمل میں لائی گئی۔ مقامی ایس ایچ اور جیز اہل کا کہنا تھا کہ پولیس نے کارروائی سے پہلے تمام مسلم مکاتب فکر کے رہنماؤں کے علاوہ قادیانی رہنماؤں سے بھی مذکرات کیے تھے اور ان سب کی مشاورت اور رضامندی سے یہ کارروائی عمل میں لائی گئی۔ پولیس کے اس مستحسن اقدام کے بعد اب قادیانی پولیس نے بلا جواز واویلا شروع کر دیا ہے۔ قادیانی ہفت روزہ ”لا ہوڑ“ نے اپنی ۱۲ جولائی ۲۰۱۲ء کی اشاعت میں قادیانی جماعت کے ترجمان سلیم الدین احمد نے اس پولیس کارروائی کو تنقید کا ہدف بنایا ہے اور اسے انسانی حقوق اور آئین کی دفعہ ۲ کی خلاف ورزی قرار دیا ہے۔ یہاں سوال یہ پیدا ہوتا ہے کہ جب پاکستان کے آئین کے رو سے قادیانی غیر مسلم اقلیت ہیں اور قادیانی پاکستانی پارلیمان کے اس متفقہ فیصلے کو جو آئین کا حصہ ہے، ماننے سے انکاری ہیں تو پھر انہیں پاکستانی آئین کا حوالہ دینے کا کوئی حق حاصل نہیں ہے۔ کھاریاں کے اس واقعہ سے ایک ماہ پہلے سلطان پورہ، لاہور میں قادیانی عبادت گاہ سے کلمہ طیبہ اور اسلامی حسنہ کو صاف کیا گیا تھا، چونکہ پاکستان کے دستور کے تحت قادیانی ایک غیر مسلم اقلیت ہیں اور پاکستانی آئین کے مطابق ہی انہیں اسلامی شعائر کے استعمال کی اجازت نہیں ہے، لہذا مذکورہ دونوں مقامات پر پولیس اور انتظامیہ نے مسلمانوں کے حقوق کی حفاظت کی ہے اور ان کی یہ کارروائی آئین پاکستان کے مطابق ہے۔ اس لیے قادیانیوں کے تمام اعتراضات درحقیقت پاکستانی آئین کی خلاف ورزی کی حدود میں آتے ہیں۔ یاد رہے کہ مجلس احرار اسلام اور ختم نبوت کے مجاز پر کام کرنے والی دیگر جماعتیں ایک عرصہ سے حکومت سے آئین کی عملداری اور قادیانیوں کو نیل ڈالنے کا مطالبہ کرتی چلی آ رہی ہیں۔

قادیانی ویب سائٹ کی بندش:

قادیانی ویب سائٹ www.alislam.org جو کہ ایک عرصہ سے انٹرنیٹ پر قادیانی عقائد و نظریات کے فروغ کا ایک اہم ذریحہ تھی اور اس کے ذریعے قادیانی اسلام کے نام پر لوگوں کو دھوکہ دہی سے قادیانیت کی تبلیغ کا نشانہ بنائے ہوئے تھے۔ نیز اس ویب سائٹ پر مرتضیٰ قادیانی کی توبہن رسالت پر مبنی غلیظ تحریریں مسلسل پیش کی جا رہی تھیں۔ الحمد للہ مسلمانوں کے دیرینہ مطالبه پر پاکستان ٹیلی کمیونیکیشن اتھاریٹیز (PTA) نے ۵ جولائی ۲۰۱۲ء کو اس ویب سائٹ کو بلاک کر دیا ہے۔ ہم اس جرأۃ مندانہ اقدام پر پیٹی اے کی انتظامیہ کو مبارک باد پیش کرتے ہیں۔ ویب سائٹ مکمل طور پر بلاک نہیں ہوئی، کیونکہ قادیانیوں نے ویب سائٹ کی بندش کا توڑ بھی نکال رکھا ہے اور یہ سائٹ معمولی ہجوم کی تبدیلی سے کھل جاتی ہے۔ ہم متعلقہ اتحاری سے مطالبة کرتے ہیں کہ اس چور دروازے کو بند کر کے ویب سائٹ کو مکمل بلاک کیا جائے۔ ڈیلی ٹری بیون نے ۶ جولائی ۲۰۱۲ء کی اشاعت میں پیٹی اے کے ایک ترجمان کا بیان نقل کیا ہے کہ مذکورہ سائٹ کی بندش کی وجہ یہ ہے کہ چونکہ قادیانی غیر مسلم ہیں، اس لیے انہیں کھلے عام تبلیغ کی اجازت نہیں ہے۔ اخبار کے ذرائع کے مطابق ویب سائٹ کی بندش کی وجہ اس پر توہین رسالت پر مبنی مواد کا موجود ہونا تھا۔